

राष्ट्रीय एवं अन्तर्राष्ट्रीय समसामयिकी जुलाई , 2023

संजीव वेबसाइट से निःशुल्क डाउनलोड करें
राजस्थान, राष्ट्रीय व अन्तर्राष्ट्रीय समसामयिकी (प्रत्येक माह)
साथ ही संजीव वेबसाइट से आप
Books एवं E-Book भी खरीद सकते हैं।
visit us at : www.sanjivprakashan.com

राष्ट्रीय एवं अन्तर्राष्ट्रीय समसामयिकी जुलाई, 2023 (Current News from Daily Newspapers)

Newspaper of 1 July, 2023

■ एशियाई कबड्डी चैंपियनशिप में भारतीय टीम चैंपियन बनीं-

30 जून, 2023 को एशियाई कबड्डी चैंपियनशिप में भारतीय टीम फाइनल मैच में ईरान को 42-32 से हराकर चैंपियन बनी है। इस चैंपियनशिप के अब तक खेले गए नौ संस्करणों में भारत आठ बार, जबकि ईरान एक बार विजेता रहा है।

Newspaper of 5 July, 2023

■ भारतीय क्रिकेट टीम के पूर्व क्रिकेटर अजीत आगरकर भारतीय टीम के मुख्य चयनकर्ता चुने गए-

पूर्व भारतीय क्रिकेटर अजीत आगरकर भारतीय क्रिकेट टीम के नए मुख्य चयनकर्ता चुने गए हैं। अजीत आगरकर को सीनियर पुरुष चयन पैनल का अध्यक्ष नियुक्त किया गया है। अजीत आगरकर ने अपने क्रिकेट के करियर के दौरान 26 टेस्ट, 4 टी20 तथा 191 वन-डे मैच खेले हैं।

■ देश के पहले सहकारी संचालित सैनिक स्कूल का शिलान्यास किया गया-

4 जुलाई, 2023 को केन्द्रीय गृह एवं सहकारिता मंत्री अमित शाह ने गुजरात में प्रधानमंत्री नरेन्द्र मोदी के गृह जनपद मेहसाणा में देश के पहले सहकारी-संचालित सैनिक स्कूल का वचुअल शिलान्यास किया। यह स्कूल 'श्री मोती भाई आर. चौधरी सैनिक स्कूल' दूध सागर रिसर्च एण्ड डेवलपमेंट एसोसिएशन द्वारा संचालित किया जाएगा। यह पी.पी.पी. आधार पर कार्यरत होने वाला देश का 20वाँ तथा सहकारी संस्था द्वारा निर्मित देश का पहला सैनिक स्कूल होगा।

■ लालियानजुआला, चांगते वर्ष 2022-23 के सर्वश्रेष्ठ भारतीय फुटबॉलर बने-

4 जुलाई, 2023 को अखिल भारतीय फुटबॉल महासंघ (AIFF) ने वर्ष 2022-23 के सर्वश्रेष्ठ भारतीय फुटबॉलर का पुरस्कार भारतीय फुटबॉल टीम के मिडफील्डर लालियानजुआला चांगते को प्रदान करने की घोषणा की है। मिजोरम के 26 वर्षीय लालियानजुआला चांगते ने ईस्ट बंगाल के नंदकुमार सेकर और नाओरेम महेश सिंह को पीछे छोड़ते

हुए यह खिताब हासिल किया। गौरतलब है कि जेजे लालपेखलुआ (2016) के बाद लालियानजुआला चांगते AIFF में प्लेयर ऑफ द ईयर का पुरस्कार जीतने वाले मिजोरम के दूसरे खिलाड़ी बन गए हैं।

Newspaper of 6 July, 2023

■ केन्द्रीय कैबिनेट ने 'डिजिटल पर्सनल डेटा प्रोटेक्शन बिल-2023' को मंजूरी दी। निजी डाटा लीक होने पर ₹ 500 करोड़ तक जुर्माने का प्रावधान-

5 जुलाई, 2023 को केन्द्रीय कैबिनेट ने 'डिजिटल पर्सनल डेटा प्रोटेक्शन बिल 2023' को मंजूरी दी है। इस बिल में प्रावधान है कि निजी डाटा तभी प्रोसेस हो सकता है, जब व्यक्तिगत तौर पर इसके लिए सहमति दी गई हो। डाटा इकट्ठा करने वाले को उसकी सुरक्षा करनी होगी और इस्तेमाल के बाद उसे डिलीट करना होगा। इस बिल में निम्न प्रावधान किए गए हैं-

- ◆ इंटर मिडिएटरी कंपनियाँ अनुमति के बिना नागरिकों का डेटा प्रोसेस भी नहीं कर सकेंगी। वह किसी व्यक्ति के पर्सनल डेटा का इस्तेमाल तभी कर पाएंगी, जब उपभोक्ता से इसकी अनुमति ली जाएगी।
- ◆ उपभोक्ता के पास डेटा को इस्तेमाल करने की अनुमति वापस लेने का अधिकार हमेशा बना रहेगा। सरकार की मंजूरी के बिना यह डेटा देश से बाहर स्टोर नहीं हो सकेगा।
- ◆ प्राइवेट या डाटा सुरक्षा के नियमों का उल्लंघन करने वाली कंपनियों पर 500 करोड़ रुपए तक का जुर्माना लगाया जा सकता है।
- ◆ बिल में पहली बार यूजर्स के लिए 'ही/शी' का प्रयोग किया। ऐसा कर महिलाओं को समान प्राथमिकता दी है।
- ◆ यूजर के अकाउंट डिलीट करने पर कंपनियों को उसका डाटा डिलीट करना होगा।
- ◆ कंपनियाँ यूजर के डाटा को व्यावसायिक उद्देश्यों की पूर्ति तक ही रख सकेंगी। यूजर्स को अपने डाटा में सुधार या मिटाने का अधिकार होगा।



संजीव प्रकाशन, जयपुर

website : www.sanjivprakashan.com

- ◆ कंपनियों में डाटा को लम्बे समय तक नहीं रखा जा सकेगा। **शुरुआती जरूरत के बाद हटाना जरूरी** होगा।
- ◆ सरकार ही अन्य देशों या क्षेत्रों को डाटा ट्रांसफर कर सकती है। राष्ट्रीय सुरक्षा व **कानून-व्यवस्था बनाए रखने के लिए पर्याप्त प्रावधान** किए गए हैं।

इस बिल में बच्चों के अधिकारों का ध्यान रखते हुए प्रावधान है कि किसी भी कंपनी या इंस्टीट्यूशन को ऐसे डाटा एकत्र करने की इजाजत नहीं होगी, जो बच्चों को नुकसान पहुँचाता हो।

सरकार इन तीन स्थितियों में डेटा शेयर कर सकती है—

1. डेटा का इस्तेमाल किसी तरह की धोखाधड़ी रोकने के लिए हो सकता है।
2. विलय की स्थिति में संबंधित कंपनियाँ आपस में डेटा शेयर कर पाएँगी।
3. क्रेडिट मूल्यांकन के लिए व लोन रिकवरी के लिए भी डेटा शेयर हो सकेगा।

यह बिल/कानून-गैर ऑटोमेटेड पर्सनल डेटा पर, ऑफलाइन पर्सनल कंटेंट पर तथा घरेलू मकसद के लिए प्रोसेस किए गए डेटा पर लागू नहीं होगा।

इस बिल से संबंधित नियमों का पालन सुनिश्चित करने के लिए एक बोर्ड बनेगा। यह बोर्ड तय करेगा कि डेटा संरक्षण नियमों के उल्लंघन पर कितना जुर्माना लगाना है।

Newspaper of 10 July, 2023

■ ब्रिटिश फार्मूला वन रेस मैक्स वर्स्टापन ने जीती—

9 जुलाई, 2023 को रेड बुल के स्टार ड्राइवर मैक्स वर्स्टापन ने ब्रिटिश फार्मूला वन रेस जीत कर लगातार छठी रेस अपने नाम की। वर्स्टापन ने इस सीजन में 10 में से कुल 8 रेस में ट्रॉफी जीती है तथा करियर में अब तक कुल 42 रेस जीती हैं। ब्रिटिश फार्मूला वन रेस में मैक्लॉरेन के नौरिस दूसरे और मर्सिडीज के हैमिल्टन तीसरे नंबर पर हैं।

Newspaper of 11 July, 2023

■ भारतीय बैडमिंटन खिलाड़ी लक्ष्य सेन ने कनाडा ओपन जीता—

हाल ही में जुलाई, 2023 में भारतीय बैडमिंटन खिलाड़ी लक्ष्य सेन ने कनाडा ओपन जीता है। उन्होंने 50 मिनट में यह

खिताबी मुकाबला जीता। यह उनका 17 महिने बाद पहला टाइटल है। उन्होंने ऑल इंग्लैंड चैम्पियन ली शिफेंग को हराया। लक्ष्य सेन इसे जीतने के बाद वर्ष 2016 के बाद कनाडा ओपन जीतने वाले दूसरे भारतीय बने हैं। वर्ष 2016 में बी साई प्रणीत विजेता बने थे।

■ भारत के 19 व्षीय पार्थ सांलुखे यूथ वर्ल्ड चैम्पियन बनने वाले पहले रिकर्व तीरंदाज बने

हाल ही में भारत के 19 व्षीय पार्थ सांलुखे ने यूथ वर्ल्ड चैम्पियनशिप में रिकर्व कैटेगरी में गोल्ड मेडल जीता है। इसके साथ ही वे यूथ वर्ल्ड चैम्पियन बनने वाले भारत के पहले पुरुष रिकर्व तीरंदाज बने हैं। उन्होंने इंडिविजुअल फाइनल में कोरिया के सोंग इनजुन को 7-3 से हराया।

Newspaper of 12 July, 2023

■ जीएसटी परिषद् की 50वीं बैठक में जीएसटी स्लैब में परिवर्तन किया गया; जीएसटी ट्रिब्यूनल के गठन को भी मंजूरी दी गई—

जुलाई, 2023 में जीएसटी परिषद् की 50वीं बैठक में जीएसटी स्लैब में परिवर्तन किया गया है तथा जीएसटी ट्रिब्यूनल के गठन को भी मंजूरी दी गई है। जीएसटी ट्रिब्यूनल के गठन से जीएसटी से जुड़े विवादों को आसानी से निपटाया जा सकेगा।

जीएसटी में परिवर्तन निम्न प्रकार हुआ—

- ◆ कैंसर और रेयर डिजीज की दवाओं पर जीएसटी खत्म किया गया है। पहले यह 18% था।
- ◆ निजी ऑपरेटर की सैटेलाइट लॉन्च सर्विस पर टैक्स नहीं लगेगा।
- ◆ एलडी स्लैग और फ्लाइ ऐश पर जीएसटी 18% से घटाकर 5% किया गया।
- ◆ फिश सॉलिबल पेस्ट अनकुक्ड और अनफ्रायड स्नैक्स पर जीएसटी 18% से घटाकर 5% किया गया।
- ◆ जरी धागे के इमिटेशन पर जीएसटी 12% से घटाकर 5% किया गया।
- ◆ सेब, चेरी के कार्टन पर 18% जीएसटी को घटाने का मामला फिर से फिटमेंट कमेटी में।
- ◆ ऑनलाइन गेमिंग, होर्स रेसिंग, कैसिनो की पूरी कीमत पर 28% जीएसटी लगाया जाएगा पहले 18% लगता था।
- ◆ मल्टी यूटीलिटी व्हीकल (एमयूवी) पर 22% जीएसटी लगेगा।



■ **ग्लोबल फायर पावर ने वर्ष 2023 की रैंकिंग जारी की; भारत चौथे स्थान पर रहा-**

हाल ही में जुलाई, 2023 में विश्व की सैन्य शक्तियों पर नजर रखने वाली वेबसाइट ग्लोबल फायर पावर ने वर्ष 2023 की रैंकिंग जारी की है। इसमें मारक क्षमता (पावर इंडेक्स) मापने वाले 60 कारकों के आधार पर 145 देशों को रेटिंग दी गई है। इस सूची में भारत चौथे स्थान पर रहा है।

शीर्ष दस देशों का प्रदर्शन-

क्र.सं.	देश	पावर इंडेक्स वैल्यू
1.	अमेरिका	0.0712

2.	रूस	0.0714
3.	चीन	0.0722
4.	भारत	0.1025
5.	ब्रिटेन	0.1435
6.	द. कोरिया	0.1505
7.	पाकिस्तान	0.1694
8.	जापान	0.1711
9.	फ्रांस	0.1848
10.	इटली	0.1973

ग्लोबल फायर पावर के अनुसार भारत, पाकिस्तान, अमेरिका, रूस एवं चीन का प्रदर्शन-

क्र.सं.	साजो सामान/शक्ति प्रदर्शन/ताकत	भारत	पाकिस्तान	चीन	अमेरिका	रूस
1.	सैनिक (लाखों में)	14.50	6.54	20.00	-	-
2.	कुल विमान	2210	1413	3166	13300	4182
3.	लड़ाकू विमान	577	363	1199	1914	773
4.	कुल हेलिकॉप्टर	807	322	913	5584	1531
5.	लड़ाकू हेलिकॉप्टर	36	58	281	983	537
6.	टैंक	4617	3742	4950	5500	12566
7.	तोपखाना (हल्की आर्टिलरी तोप)	3311	3345	1434	1339	4336
8.	नौसेना का बेड़ा	295	114	730	-	-
9.	एयरक्राफ्ट कैरियर	2	0	2	11	1
10.	पनडुब्बी	18	9	78	68	70

■ **भारत में 15 वर्ष में 41.5 करोड़ लोग गरीबी रेखा से बाहर निकले; यूएनडीपी व ऑक्सफोर्ड विश्वविद्यालय की रिपोर्ट-**

11 जुलाई, 2023 को जारी यूएनडीपी और ऑक्सफोर्ड विश्वविद्यालय की रिपोर्ट के अनुसार वैश्विक बहुआयामी गरीबी सूचकांक 2023 में भारत में 15 वर्षों (वर्ष 2004-2006 से लेकर वर्ष 2019-2021 तक) में 41.5 करोड़ लोग गरीबी रेखा से बाहर निकले हैं।

■ **बांग्लादेश और भारत द्वारा रुपये (₹) में व्यापार लेन-देन शुरू हुआ-**

11 जुलाई, 2023 से बांग्लादेश और भारत ने रुपये में बहुप्रतीक्षित व्यापार लेन-देन शुरू कर दिया है। यह पहली बार है जब बांग्लादेश ने अमेरिकी डॉलर के अलावा किसी विदेशी देश के साथ इस प्रकार का द्विपक्षीय व्यापार शुरू

किया है। भारत और बांग्लादेश दोनों देशों द्वारा उठाए गए इस कदम का उद्देश्य अमेरिकी डॉलर पर निर्भरता कम करना और क्षेत्रीय मुद्रा और व्यापार को मजबूत करना है।

Newspaper of 13 July, 2023

■ **डीजीएनएसएस 'सागर संपर्क' का उद्घाटन हुआ-**

12 जुलाई, 2023 को समुद्री क्षेत्र में डिजिटलीकरण को बढ़ावा देने के उद्देश्य से, केन्द्रीय बंदरगाह, शिपिंग और जलमार्ग मंत्री सर्बानंद सोनोवाल ने 'स्वदेशी अंतर वैश्विक नेविगेशन उपग्रह प्रणाली' (डीजीएनएसएस) 'सागर संपर्क' (Sagar Sampark) का उद्घाटन किया।

'डीजीएलएल' (Directorate General of Lighthouses And Lightships) के तहत डीजीएनएसएस 'सागर संपर्क' का शुभारम्भ 6 स्थानों पर किया गया है। इससे निश्चित रूप



संजीव प्रकाशन, जयपुर

website : www.sanjivprakashan.com

से समुद्री नेविगेशन के लिए रेडियो सहायता के क्षेत्र में डीजीएलएल की क्षमता में वृद्धि होगी।

डीजीएनएसएस सेवा नाविकों को सुरक्षित नेविगेशन में मदद करेगी और बंदरगाह और बंदरगाह क्षेत्रों में टकराव, ग्राउंडिंग और दुर्घटनाओं के जोखिम को कम करेगी। इससे जहाजों की सुरक्षित और कुशल आवाजाही हो सकेगी।

डीजीएनएसएस एक स्थल आधारित संबद्धन प्रणाली है जो ग्लोबल नेविगेशन सैटेलाइट सिस्टम (जीएनएसएस) में नुटियों को ठीक करती है जिससे अधिक सटीक स्थिति की जानकारी मिलती है।

■ उत्तर कोरिया ने आईसीबीएम 'ह्वासोंग-18' का परीक्षण किया-

12 जुलाई, 2023 को उत्तर कोरिया ने अपने नवीनतम हथियार अंतरमहाद्वीपीय बैलिस्टिक मिसाइल 'ह्वासोंग-18' (Hwasong-18) का परीक्षण किया। इससे पहले इस मिसाइल का परीक्षण अप्रैल, 2023 में किया गया था। 'ह्वासोंग-18' अंतरमहाद्वीपीय बैलिस्टिक मिसाइल (Inter-continental Ballistic Missile-ICBM) इसलिए महत्वपूर्ण है क्योंकि यह ठोस प्रणोदक का उपयोग करने वाली उत्तर कोरिया की पहली मिसाइल है।

गौरतलब है कि ठोस ईंधन आधारित मिसाइल का पता लगाना और रोकना अन्य तरल-ईंधन आईसीबीएम की तुलना में कठिन होता है।

■ चीन ने विश्व का पहला मीथेन-ईंधन वाला रॉकेट लॉन्च किया-

12 जुलाई, 2023 को चीन की एक निजी कम्पनी 'लैंडस्पेस' ने गोबी रेगिस्तान में स्थित जियुकुआन सैटेलाइट सेंटर से मीथेन-लिव्किड ऑक्सीजन रॉकेट (मीथेन से संचालित) लॉन्च किया है। इस रॉकेट को जुक्वु-2 कैरियर रॉकेट (Zhuque-2 Carrier Rocket) नाम दिया गया है।

Newspaper of 15 July, 2023

■ प्रधानमंत्री नरेन्द्र मोदी की फ्रांस यात्रा; पीएम मोदी को फ्रांस का सर्वोच्च सम्मान 'ग्रैंड क्रॉस ऑफ द लीजन ऑफ ऑनर' मिला-

प्रधानमंत्री नरेन्द्र मोदी 13, 14 जुलाई, 2023 को फ्रांस की यात्रा पर रहे।

इस दौरान फ्रांस के राष्ट्रपति मैक्रों ने प्रधानमंत्री मोदी को फ्रांस के सर्वोच्च सम्मान 'ग्रैंड क्रॉस ऑफ द लीजन ऑफ ऑनर' से सम्मानित किया। ये सम्मान पाने वाले नरेन्द्र मोदी पहले भारतीय प्रधानमंत्री हैं।

■ चंद्रयान-3 की सफल लॉन्चिंग हुई; लॉन्चिंग के 16.09 मिनट बाद पृथ्वी की कक्षा में स्थापित हुआ; 23 अगस्त, 2023 को सायं 5.47 बजे से चाँद पर उतरने की कोशिश करेगा-

14 जुलाई, 2023 को भारतीय अंतरिक्ष एवं अनुसंधान संगठन (इसरो) के सबसे बड़े और 642 टन भार के 43.5 मीटर लंबे रॉकेट एलवीएम-3 (एम-4) ने चंद्रयान-3 को सतीश धवन अंतरिक्ष केन्द्र से दोपहर 2 बजकर 35 मिनट 17 सेकण्ड पर लेकर उड़ान भरी तथा प्रक्षेपण के 16 मिनट 9 सेकण्ड बाद चंद्रयान-3 धरती से 179 किमी. ऊपर पृथ्वी की कक्षा में स्थापित हो गया।

चंद्रयान-3 के कक्षा में स्थापित होते ही बेंगलुरु स्थित नियंत्रण कक्ष से सम्पर्क स्थापित हो गया। चंद्रयान-3 पर लगे लैंडर व रोवर को 3.84 लाख किमी की यात्रा कर 23 अगस्त, 2023 को शाम 5.47 बजे चाँद की सतह पर उतारे जाने की संभावना है। गौरतलब है कि चंद्रमा पर खोजी यंत्र उतारने के प्रयास में सफल होने पर भारत अमेरिका, रूस व चीन के बाद इस तरह की उपलब्धि हासिल करने वाला चौथा देश होगा।

Newspaper of 16 July, 2023

■ प्रधानमंत्री नरेन्द्र मोदी की UAE यात्रा; दोनों देशों के बीच स्थानीय मुद्रा में परस्पर कारोबार, यूपीआई भुगतान प्रणाली को स्वीकार करने और आईआईटी दिल्ली का एक कैम्पस आबू धाबी में खोलने को लेकर करार हुआ-

जुलाई, 2023 में प्रधानमंत्री नरेन्द्र मोदी UAE (संयुक्त अरब अमीरात) की यात्रा पर गए। पीएम मोदी एवं UAE के राष्ट्रपति शेख मोहम्मद बिन जायद अल नाहयान के बीच स्थानीय मुद्रा में परस्पर कारोबार, यूपीआई भुगतान प्रणाली को स्वीकार करने और आईआईटी दिल्ली का एक कैम्पस आबू धाबी में खोलने को लेकर करार हुआ।

गौरतलब है कि भारत-यूई द्विपक्षीय व्यापार में 20 प्रतिशत की वृद्धि हुई है, दोनों देशों ने 85 अरब डॉलर के व्यापार का लक्ष्य हासिल किया है, जिसे 100 अरब डॉलर तक ले जाया जाएगा।

■ चेक गणराज्य की गैरवरीय खिलाड़ी मार्केता वांड्राउसोवा ने विंबलडन टेनिस टूर्नामेंट का महिला एकल खिताब जीता; ट्यूनिशिया की ओंस जेब्योर को 6-4, 6-4 से हराकर करियर का पहला ग्रैंड स्लेम जीता-

15 जुलाई, 2023 को लंदन में चेक गणराज्य की गैरवरीय खिलाड़ी मार्केता वांड्राउसोवा ने विंबलडन टेनिस टूर्नामेंट का महिला एकल खिताब जीता। उन्होंने फाइनल मैच में ट्यूनिशिया की छठी सीड खिलाड़ी ओंस जेब्योर को 6-4,



संजीव प्रकाशन, जयपुर

website : www.sanjivprakashan.com

6-4 से हराया और करियर का पहला ग्रैंड स्लेम जीता। विश्व रैंकिंग में ऑस जेब्योर 6वें स्थान पर जबकि मार्केता वांड्राउसोवा 42वें स्थान पर हैं।

इस तरह 24 वर्षीय मार्केता वांड्राउसोवा ग्रैंडस्लेम जीतकर चैंपियन बनने वाली पहली गैरवरीय खिलाड़ी हैं।

Newspaper of 17 July, 2023

■ भारत और नेपाल के बीच बीजलपुर-कुर्था रेलखंड शुरू हुआ—

16 जुलाई, 2023 को भारत और नेपाल के बीच बीजलपुर-कुर्था रेलखंड शुरू हुआ। इस रेलखंड की शुरुआत नेपाल के परिवहन मंत्री प्रकाश ज्वाला ने की। इस रेलखंड के निर्माण पर भारत सरकार ने 783 करोड़ रुपए का अनुदान दिया है। यह रेलखंड 17.3 किमी लम्बा है तथा इसमें पाँच रेलवे स्टेशन कुर्था, पिपरादी, लोहारपट्टी, सिंग्याही और बीजलपुर आते हैं। यह खंड जयनगर-बीजलपुर-बरदीबास क्रॉस बॉर्डर रेल लाइन परियोजना का दूसरा चरण है।

■ टेनिस : स्पेनिश खिलाड़ी कार्लोस अल्कारेज ने करियर का पहला विंबलडन खिताब जीता—

16 जुलाई, 2023 को टेनिस स्पेनिश खिलाड़ी कार्लोस अल्कारेज ने अपने करियर का पहला विंबलडन खिताब जीता। उन्होंने गत विंबलडन चैंपियन नोवाक जोकोविच को 1-6, 7-6, 6-1, 3-6, 6-4 से हराया। अल्कारेज ने अपना पहला विंबलडन तथा करियर का कुल दूसरा ग्रैंडस्लेम खिताब जीता है।

विंबलडन खिताब जीतने के साथ ही अल्कारेज रैंकिंग में नंबर एक खिलाड़ी बने रहेंगे।

अल्कारेज ने वर्ष 2022 में यूएस ओपन जीता था।

■ एशियाई एथलेटिक्स चैंपियनशिप, 2023 में भारत ने 6 स्वर्ण, 12 रजत व 9 कांस्य सहित कुल 27 पदक प्राप्त कर पदक तालिका में तीसरा स्थान प्राप्त किया—

बैंकॉक (थाइलैण्ड) स्थित सुफाचलासाई नेशनल स्टेडियम में 12-16 जुलाई, 2023 को 'एशियाई एथलेटिक्स संघ' (AAA) की 25वीं एशियाई एथलेटिक्स चैंपियनशिप का आयोजन हुआ इसमें भारतीय एथलीटों ने 6 स्वर्ण, 12 रजत और 9 कांस्य पदक सहित कुल 27 जीतकर पदक तालिका में तीसरा स्थान हासिल किया।

इससे पूर्व एशियन एथलेटिक्स चैंपियनशिप के दोहा 2019 संस्करण में भारत ने कुल 16 पदक अपने नाम किए थे जिसमें 2 स्वर्ण, 7 रजत और 7 कांस्य पदक शामिल थे।

एशियाई एथलेटिक्स चैंपियनशिप 2023 की पदक तालिका में भारत, जापान और चीन के बाद तीसरे स्थान पर रहा। जापान 16 स्वर्ण, 11 रजत व 10 कांस्य सहित कुल 37 पदक

संजीव : राष्ट्रीय एवं अन्तर्राष्ट्रीय समसामयिकी जुलाई, 2023 जीतकर पदक तालिका में शीर्ष स्थान पर रहा, जबकि चीन ने 8 स्वर्ण, 8 रजत व 6 कांस्य सहित 22 पदक जीतकर दूसरा स्थान हासिल किया।

Newspaper of 18 July, 2023

■ कॉमनवेल्थ वेटलिफ्टिंग प्रतियोगिता में भारत ने 9 स्वर्ण, 9 रजत व 2 कांस्य पदकों के साथ शीर्ष स्थान प्राप्त किया—

12-17 जुलाई, 2023 को ग्रेटर नोएडा के गौतम बुद्ध विश्वविद्यालय में आयोजित कॉमनवेल्थ वेटलिफ्टिंग चैंपियनशिप 2023 में भारतीय सीनियर वेटलिफ्टिंग टीम ने 20 पदकों के साथ पदक तालिका में शीर्ष स्थान प्राप्त किया। भारत ने 9 स्वर्ण, 9 रजत और 2 कांस्य सहित कुल 20 पदक प्राप्त किए।

गौरतलब है कि वर्ष 2021 में उज्बेकिस्तान के ताशकंद में आयोजित कॉमनवेल्थ वेटलिफ्टिंग चैंपियनशिप के पिछले संस्करण में भारतीय भारोत्तोलकों ने 16 पदक हासिल किए थे। जिसमें 4 स्वर्ण, 7 रजत और 5 कांस्य पदक शामिल थे।

Newspaper of 19 July, 2023

■ अमेरिका ने भारत को 105 कलाकृतियाँ सौंपी—

18 जुलाई, 2023 को न्यूयार्क में भारतीय वाणिज्य दूतावास में अमेरिका ने 105 कलाकृतियाँ भारत को सौंपी। इनमें से 50 कलाकृतियाँ धार्मिक विषयों (हिन्दू धर्म, जैन धर्म और इस्लाम) से संबंधित हैं। ये 18वीं-19वीं शताब्दी की हैं तथा टेरोकोटा, पत्थर, धातु और लकड़ी से बनी हुई हैं।

■ 18 जुलाई, 2023 को केरल के पूर्व मुख्यमंत्री और कांग्रेस के दिग्गज नेता ओमान चांडी का निधन हो गया। ओमान चांडी ने वर्ष 2004-06 और वर्ष 2011-16 तक दो बार केरल के मुख्यमंत्री के रूप में कार्य किया। उन्होंने पुथुपल्ली विधानसभा क्षेत्र से 12 बार विधानसभा चुनाव जीते।

Newspaper of 20 July, 2023

■ एसीसी इमर्जिंग कप भारत ने 8 विकेट से जीता—

19 जुलाई, 2023 को भारतीय क्रिकेट टीम ने एसीसी इमर्जिंग कप पाकिस्तान को 8 विकेट से हराकर जीता।

■ आईपीएस मनोज यादव रेलवे सुरक्षा बल (RPF) के महानिदेशक बने—

हाल ही में सीनियर आईपीएस अफसर मनोज यादव को रेलवे सुरक्षा बल (RPF) का महानिदेशक नियुक्त किया गया है। ये



संजीव प्रकाशन, जयपुर

website : www.sanjivprakashan.com

हरियाणा कैडर के 1988 बैच के अफसर हैं, जो RPF महानिदेशक के पद पर 31 जुलाई को रिटायर हो रहे संजय चंदर के स्थान पर पदस्थापित होंगे।

Newspaper of 21 July, 2023

- पहला 'मेड इन इंडिया' सी-295 विमान 2026 में एयरफोर्स में शामिल होगा; वर्ष 2025 तक 16 विमान सीधे स्पेन से रेडी टू फ्लाई मोड पर एयरफोर्स को मिलेंगे; पहला विमान आगामी सितम्बर, 2023 में एयरफोर्स को मिल जाएगा—

देश में पहली बार मालवाहक विमान सी-295 विमान निजी कंपनी/फैक्ट्री टाटा एडवांस सिस्टम लि. फ्रांसीसी कंपनी एयरबस के साथ गुजरात के बड़ोदरा में वर्ष 2024 के मध्य तक बनाना शुरू करेगी। इस कंपनी/फैक्ट्री में मेड इन इंडिया यानि पहला स्वदेशी सी-295 विमान वर्ष 2026 में तैयार होगा और इसे एयरफोर्स को सौंपा जाएगा। बड़ोदरा प्लांट में 40 विमान तैयार होंगे जो वर्ष 2031 तक एयरफोर्स को सौंपे जाएंगे। एयरबस से करार के अनुसार इस विमान की 90% तकनीक भारत को सौंपी जाएगी। इस विमान की पहली तैनाती आगरा एयरबेस पर होगी।

गौरतलब है कि केन्द्र सरकार ने 2.8 बिलियन यानी 21 हजार करोड़ रु. की लागत से 56 सी-295 एमडब्ल्यू ट्रांसपोर्ट विमानों की एयरबस के साथ डील की है। इसके तहत वर्ष 2025 तक 16 विमान सीधे स्पेन से रेडी टू फ्लाई मोड पर एयरफोर्स को मिलेंगे। जिसमें पहला विमान आगामी सितम्बर, 2023 में एयरफोर्स को मिल जाएगा, जिसका निर्माण स्पेन के सेविले प्लांट में हो रहा है। शेष 40 विमानों का निर्माण भारत में होगा।

- राज्यसभा सभापति द्वारा उपाध्यक्ष के पैनल में 4 महिला सांसद नामित की गईं—

20 जुलाई, 2023 को राज्यसभा के सभापति जगदीप धनकड़ ने संसद के उच्च सदन के पैनल का पुनर्गठन किया है, जिसमें आधी महिलाएँ शामिल हैं। जिसके अन्तर्गत चार महिला सांसदों को उपाध्यक्ष के पैनल में नामांकित किया गया, जिससे राज्यसभा के इतिहास में पहली बार महिलाओं को पैनल में समान प्रतिनिधित्व मिला है। उल्लेखनीय है कि पैनल में शामिल सभी महिलाएँ पहली बार राज्यसभा की सांसद बनी हैं। राज्यसभा में उपाध्यक्ष के पैनल में शामिल महिलाओं में एस. फांगनोन, पीटी रुषा, फौजिया खान और सुलता देव शामिल हैं।

Newspaper of 22 July, 2023

- प्रधानमंत्री नरेन्द्र मोदी एवं श्रीलंका के राष्ट्रपति रानिल विक्रमसिंघे के बीच आर्थिक और राजनीतिक सहयोग बढ़ाने सहित कई समझौते हुए—

- ◆ श्रीलंका में अब UPI से आर्थिक लेनदेन हो सकेगा।
- ◆ दोनों देशों के बीच रुपए में व्यापार हो सकेगा।
- ◆ भारत से श्रीलंका तक पेट्रोलियम पाइप लाइन बिछेगी।

21 जुलाई, 2023 को भारत के प्रधानमंत्री नरेन्द्र मोदी एवं श्रीलंका के राष्ट्रपति रानिल विक्रमसिंघे के बीच आर्थिक और राजनीतिक सहयोग बढ़ाने सहित कई समझौतों पर हस्ताक्षर हुए जिनमें—

- ◆ दोनों देशों के बीच रुपए में व्यापार हो सकेगा।
- ◆ दोनों देशों के बीच यूपीआई (UPI) से आर्थिक लेन-देन हो सकेगा।
- ◆ भारत से श्रीलंका तक पेट्रोलियम पाइप लाइन बिछेगी।
- ◆ दोनों देशों के बीच त्रिकोमाली को क्षेत्रीय केन्द्र के रूप में विकसित करने और तमिलनाडु में नागपट्टिनम व श्रीलंका में कांकेसंतुराई के बीच यात्री नौका सेवाओं को फिर से शुरू करने पर सहमति हुई।
- ◆ रामेश्वरम और तलाईमन्नार के बीच यात्री नौका (फेरी) सेवा फिर बहाल करने का भी निर्णय लिया गया।
- ◆ पर्यटन बढ़ाने के लिए भारत के बौद्ध सर्किट व रामायण ट्रेल के साथ श्रीलंका में बौद्ध, हिन्दू और अन्य धार्मिक पूजा के प्राचीन स्थलों को लोकप्रिय बनाने में सहमति बनी।
- ◆ दोनों देशों के बीच हवाई और जलसम्पर्क बढ़ाया जाएगा।
- ◆ दोनों देशों के बीच विद्युत ग्रिड्स को जोड़ने के काम में तेजी लाई जाएगी।

Newspaper of 23 July, 2023

- भारत ने वियतनाम को मिसाइल से लेस युद्धपोत 'आईएनएस कृपाण' उपहारस्वरूप दिया—

22 जुलाई, 2023 को भारत ने वियतनाम को रक्षा सहयोग के तहत मिसाइल से लेस युद्धपोत 'आईएनएस कृपाण' उपहार स्वरूप दिया है।

भारत के नौसेना प्रमुख आर. हरिकुमार के अनुसार वियतनाम पीपुल्स नेवी को आईएनएस कृपाण का हस्तान्तरण भारत के जी 20 दृष्टिकोण 'वसुधैव कुटुंबकम-एक पृथ्वी, एक परिवार, एक भविष्य' के अनुरूप है।



संजीव प्रकाशन, जयपुर

website : www.sanjivprakashan.com

गौरतलब है कि आईएनएस कृपाण को 12 जनवरी, 1991 को इंडियन नेवी में शामिल किया गया था। यह युद्धपोत 90 मीटर लंबा और 10.45 मीटर चौड़ा है तथा वजन 1450 टन है। इसमें मीडियम रेंज की गन लगी है और साथ ही यह मिसाइल और दूसरे हथियारों से भी लैस है।

■ अमेरिका में पहली बार नौसेना प्रमुख महिला बनीं—

हाल ही में अमेरिकी राष्ट्रपति जो बाइडेन ने नौसेना के नए एडमिरल के रूप में लिसा फ्रैंकेटी को नामित किया है। 247 साल के इतिहास में ये अमेरिकी नौसेना का नेतृत्व करने वाली पहली महिला नौसेना प्रमुख हैं।

Newspaper of 24 July, 2023

■ भारतीय स्टार बैडमिंटन डबल्स जोड़ी सात्विक साईंराज रेड्डी और चिराग शेटी ने कोरियाई ओपन 500 बैडमिंटन खिताब जीतकर इतिहास रचा—

23 जुलाई, 2023 को भारत की स्टार बैडमिंटन डबल्स जोड़ी सात्विक साईंराज रेड्डी और चिराग शेटी ने कोरियाई ओपन 500 बैडमिंटन खिताब जीतकर इतिहास रचा है। पहली बार किसी भारतीय जोड़ी ने यह खिताब जीता है। दोनों खिलाड़ियों ने इंडोनेशिया के बैडमिंटन स्टार खिलाड़ी फजर अलक्यान और मोहम्मद रियाज आर्दियांतो की जोड़ी को 17-21, 21-13, 21-14 के सेटों से हराया।

■ 23 जुलाई, 2023 को न्यायमूर्ति आलोक अराधे तेलंगाना उच्च न्यायालय के मुख्य न्यायाधीश बने हैं। वे जुलाई से अक्टूबर, 2022 तक कर्नाटक उच्च न्यायालय के कार्यवाहक मुख्य न्यायाधीश रहे हैं। इनका उच्च न्यायालय के मुख्य न्यायाधीश के रूप में कार्यकाल वर्ष 2026 तक है।

Newspaper of 25 July, 2023

■ सोशल मीडिया प्लेटफॉर्म ट्विटर का नाम व लोगो बदले—

हाल ही में सोशल मीडिया प्लेटफॉर्म ट्विटर के मालिक एलन मस्क ने ट्विटर के लोगो और नाम दोनों बदल दिए हैं।

- ◆ ट्विटर का नया नाम अब एक्स (x) कर दिया है।
- ◆ ट्विटर का नया लोगो नीली चिड़िया के स्थान पर 'एक्स' कर दिया है।

गौरतलब है कि एलन मस्क ने एक्सडॉटकॉम को ट्विटर डॉट कॉम से जोड़ दिया है। एलन मस्क की अंतरिक्ष कंपनी स्पेसएक्स का लोगो भी एक्स आकार में है।

संजीव : राष्ट्रीय एवं अन्तर्राष्ट्रीय समसामयिकी जुलाई, 2023

■ केन्द्रीय वित्त मंत्रालय ने वित्त वर्ष 2022-23 के लिए कर्मचारी भविष्य निधि (ईपीएफ) पर 8.15 फीसदी की ब्याज दर को मंजूरी दी है। वर्ष 2021-22 के लिए यह दर 8.10 प्रतिशत थी।

Newspaper of 26 July, 2023

■ बीच गंगा नदी में रो-रो बेसल जहाज चलेगा; पर्यटन विकास निगम एवं भारतीय अंतरदेशीय जलमार्ग प्राधिकरण के बीच समझौता हुआ—

24 जुलाई, 2023 को गंगा में पटना एवं भागलपुर में 300 पर्यटक क्षमता वाले एक-एक रो-रो बेसल जहाज के परिचालन के लिए पर्यटन विकास निगम और भारतीय अंतरदेशीय जलमार्ग प्राधिकरण के बीच समझौता (एमओयू) हुआ। पटना में जहाज का परिचालन दीघा घाट और कंगन घाट के बीच होगा तथा भागलपुर में कलहगाँव, सुल्तानगंज, बटेश्वर होते हुए विक्रमशिला, (डॉल्फिन सेंचुरी) के बीच संचालित होगा।

जहाज का परिचालन सितम्बर, 2023 में शुरू होगा तथा यह 15 किमी. प्रति घंटे की रफ्तार से गंगा की सैर कराएगा।

Newspaper of 27 July, 2023

■ प्रधानमंत्री नरेन्द्र मोदी ने नई दिल्ली के प्रगति मैदान में अन्तर्राष्ट्रीय प्रदर्शनी सह-सम्मेलन केन्द्र का उद्घाटन किया—

26 जुलाई, 2023 को प्रधानमंत्री नरेन्द्र मोदी ने नई दिल्ली के प्रगति मैदान में अन्तर्राष्ट्रीय प्रदर्शनी सह-सम्मेलन केन्द्र का उद्घाटन किया। उन्होंने 'भारत मंडपम' कन्वेंशन सेंटर का उद्घाटन किया तथा कहा कि भारत जल्द ही दुनिया की तीसरी सबसे बड़ी अर्थव्यवस्था बनेगा।

पीएम मोदी के अनुसार 'भारत मंडपम' की खूबियाँ—

- ◆ यह देश-विदेश के बड़े-बड़े प्रदर्शकों को मदद करेगा।
- ◆ यह सेंटर देश में कॉन्फ्रेंस टूरिज्म का बहुत बड़ा जरिया बनेगा।
- ◆ यह हमारे स्टार्टअप्स की शक्ति के शो-केस का माध्यम बनेगा।
- ◆ भारत मंडपम हमारे सिनेमा जगत, हमारे आर्टिस्ट की परफॉर्मेंस का साक्षी बनेगा तथा हमारे हस्तशिल्पियों के परिश्रम को प्लेटफॉर्म देगा।

■ केन्द्र सरकार (मोदी सरकार) के खिलाफ मणिपुर हिंसा को लेकर विपक्षी गठबंधन 'इंडिया' की ओर से अविश्वास प्रस्ताव पेश किया गया—



संजीव प्रकाशन, जयपुर

website : www.sanjivprakashan.com

26 जुलाई, 2023 को मणिपुर हिंसा को लेकर कांग्रेस ने केन्द्र सरकार (मोदी सरकार) के खिलाफ विपक्षी गठबंधन 'इंडिया' की ओर से अविश्वास प्रस्ताव पेश किया। इस अविश्वास प्रस्ताव को कांग्रेस के नेता तरुण गोगोई द्वारा लोकसभा में पेश किया गया, जिसे लोकसभा अध्यक्ष ओम बिरला ने स्वीकार कर लिया। यह अब तक का 28वां और मोदी सरकार के खिलाफ दूसरा अविश्वास प्रस्ताव है। पहला प्रस्ताव 20 जुलाई, 2018 को आया था, जिसके खिलाफ 325 और पक्ष में केवल 126 वोट पड़े थे। गौरतलब है कि अब तक आए कुल 28 अविश्वास प्रस्तावों में सबसे ज्यादा 15 बार इन्दिरा गाँधी सरकार के खिलाफ अविश्वास प्रस्ताव आए।

Newspaper of 29 July, 2023

■ भारत में 'युगे युगीन भारत' नाम से दुनिया का सबसे बड़ा राष्ट्रीय संग्रहालय बनेगा-

भारत में 'युगे युगीन भारत' नाम से दुनिया का सबसे बड़ा राष्ट्रीय संग्रहालय बनाया जाएगा। यह राष्ट्रीय संग्रहालय दिल्ली के नॉर्थ और साउथ ब्लॉक में बनाया जाएगा। इस संग्रहालय में आठ थीम आधारित खण्ड होंगे, जो देश के पाँच हजार साल पुराने इतिहास की कहानी बताएँगे। इस संग्रहालय में 950 कमरे होंगे।

- ◆ इस संग्रहालय में वेद, उपनिषद् से विभिन्न शासन काल तक की जानकारी उपलब्ध करायी जाएगी।
- ◆ संग्रहालय के वॉक-थ्रू में देश की प्राचीन नगर नियोजन प्रणाली, वेद, उपनिषद्, प्राचीन चिकित्सा ज्ञान, मौर्य से लेकर गुप्त साम्राज्य, विजयनगर साम्राज्य, मुगल साम्राज्य, औपनिवेशिक शासन (जब डच, ब्रिटिश, पुर्तगाली और अन्य लोग भारत आए) और कई अन्य राजवंशों के शासन के बारे में बताया गया। यह संग्रहालय के विषयों का हिस्सा होगा। स्वतंत्रता संग्राम और 1947 से बाद के सौ साल के खंड भी होंगे।
- ◆ भारत का राष्ट्रीय संग्रहालय 1949 में राष्ट्रपति भवन में शुरू हुआ था। बाद में इसे जनपथ के भवन में स्थानांतरित किया गया। इस संग्रहालय की सामग्री को नए संग्रहालय में रखा जाएगा। केन्द्रीय संस्कृति राज्यमंत्री मीनाक्षी लेखी के मुताबिक मौजूदा राष्ट्रीय संग्रहालय को कर्त्तव्य पथ का उप-भवन बना दिया जाएगा।

Newspaper of 31 July, 2023

■ इसरो ने सिंगापुर के सात सैटेलाइट एक साथ लॉन्च किए-

30 जुलाई, 2023 को भारतीय अंतरिक्ष अनुसंधान संगठन (इसरो) ने एक साथ सात सैटेलाइट लॉन्च किए। सिंगापुर के डीएस-एसएआर उपग्रह के साथ छह अन्य उपग्रहों को ले जान वाले पीएसएलवी-सी 56 ने 30 जुलाई, 2023 को 6.30 AM को श्री हरिकोटा के सतीश धवन अंतरिक्ष केन्द्र से उड़ान भरी। इन सातों सैटेलाइट्स को निर्धारित कक्षा में स्थापित कर दिया गया।

गौरतलब है कि हाल ही में इसरो द्वारा चन्द्रयान-3 मिशन पूरा किया गया था, जिसके बाद यह सात सैटेलाइट भेजना एक बड़ी उपलब्धि है।

■ असम के नए विधानसभा भवन का लोकसभा अध्यक्ष ओम बिरला ने उद्घाटन किया-

30 जुलाई, 2023 को लोकसभा अध्यक्ष ओम बिरला ने गुवाहाटी में असम विधानसभा के नवनिर्मित भवन का उद्घाटन किया।

असम के विधानसभा अध्यक्ष बिस्वजीत दैमारी हैं।

■ अमेरिका की प्रसिद्ध पत्रिका 'फोर्ब्स' ने वर्ष 2023 के लिए अमेरिका की 100 सबसे सफल महिलाओं की सूची जारी की; इसमें 4 भारतीय मूल की महिलाएँ शामिल-

हाल ही में अमेरिकी प्रसिद्ध पत्रिका फोर्ब्स ने वर्ष 2023 के लिए अमेरिका की सबसे सफल 100 महिलाओं की सूची जारी की है इसमें भारतीय मूल की 4 महिलाएँ शामिल हुई हैं।

फॉर्ब्स सूची में शामिल भारतीय मूल की महिलाएँ

रैंक	नाम	कुल सम्पत्ति	व्यवसाय
15	जयश्री उल्लाल	2.2 बिलियन डॉलर	कम्प्यूटर नेटवर्किंग
25	नीरजा सेठी	990 मिलियन डॉलर	आईटी कंसल्टिंग, आउटसोर्सिंग
50	नेहा नरखेड़े	520 मिलियन डॉलर	सॉफ्टवेयर
77	इंदिरा नूई	350 मिलियन डॉलर	पेप्सिको

'फॉर्ब्स' सूची में शीर्षस्थ स्थान प्राप्त 5 महिलाएँ-

1. डायने हैंड्रिक्स (15 बिलियन),
2. जूडी लव व परिवार (10.2 बिलियन)
3. जूडी फॉकनर (7.4 बिलियन)
4. लिंडा रेसनिक (5.3 बिलियन) तथा
5. थाई ली (4.8 बिलियन)

□□□



संजीव प्रकाशन, जयपुर

website : www.sanjivprakashan.com

संजीव®

48 वर्षों
से आपका विश्वसनीय



आपकी सफलता में सदैव आपका सहयोगी

राजस्थान में आयोजित होने वाली प्रतियोगी परीक्षाओं हेतु



संजीव प्रकाशन

द्वारा प्रकाशित पुस्तकों से अध्ययन कर सफलता प्राप्त करें।

कैलाश नागौरी द्वारा लिखित पुस्तकें



मनोहर सिंह कोटड़ा के मार्गदर्शन में तैयार पुस्तकें



संजीव वेबसाइट से परीक्षा उपयोगी पाठ्य सामग्री निःशुल्क डाउनलोड करें।
साथ ही संजीव वेबसाइट से आप Books एवं E-Book भी खरीद सकते हैं।

प्रकाशक-संजीव प्रकाशन, जयपुर
Visit us at : www.sanjivprakashan.com